



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-9057/2

22-11-2022 г./в.



Врз основа на член 22 став 1 од Законот за спречување на корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 77-мата седница одржана на 14.11.2022 година ја донесе следната

ОДЛУКА

Пријавата заведена под број 12-1336/1 од 29.03.2021 година против **///**, поранешен градоначалник на **///**, **СЕ ОТОФЛА**.

ДКСК утврди дека согласно Законот за спречување на корупцијата и судирот на интереси нема елементи за надлежно постапување во предметниот случај.

Предметот со број 12-1336/1 од 29.03.2021 година да се затвори и да се архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител на ден 29.03.2021 година поднесена е пријава против **///**, поранешен градоначалник на **///** и оформен е предмет број 12-1336/1 од 29.03.2021 година.

Во пријавата поднесена до ДКСК од страна на **///**, во моментот на поднесувањето – градоначалник на **///**, се содржани наводи дека пред одржување на Локалните избори 2017 година од страна на пријавениот, тогаш – актуелен градоначалник на **///** и воедно кандидат за градоначалник на Локалните избори 2017 година, во видео спот од платена политичка програма бил искористен видеоматеријал којшто во текот на 2017 година бил креиран за потребите на **///**, врз основа на договор помеѓу **///** и **///** според чии одредби бил авторска сопственост на **///**.

Во прилог на пријавата од страна на подносителот се приложени: копии од договорот помеѓу **///** и **///**; копија од документација која била дел од постапката за јавна набавка во која правното лице е избрано за носител на набавката на услуга – видео снимање на секојдневна и месечна основа и видео-фото документација за потребите на **///**; извештаи за предаден видео материјал и извештаи за извршено дневно снимање; потврди за извршени работи; фактури за испорачани стоки-услуги; потврда за исплата на финансиски средства; видео доставено од страна на носителот на набавката по извршување на услугата и видео спот како платена политичка програма во која според наведеното во пријавата се користени кадри кои претходно биле нарачани за потребите на **///**.

Врз основа на извршениот увид во доставените информации и документација, утврдена е следната фактичка состојба:

Заради вршење на услуга видео снимање на секојдневна и месечна основа и видео-фото документација за потребите на ///, /// застапуван од градоначалникот /// и /// застапувано од управителот /// на /// година склучиле договор бр./// чија вредност изнесувала 2,520.480 денари со ДДВ. Според одредбите на договорот кој е потпишан по спроведена отворена постапка по оглас број ///, во согласност со прифатена понуда на носителот на набавката и техничката спецификација, носителот на набавката е должен да ги врши услугите кои се предмет на набавката во период од една година од склучувањето на договорот, sukcesивно секој месец во текот на траењето на договорот, при што /// ќе врши плаќање на месечно ниво и тоа на 12 еднакви месечни паушали, во рок од 30 дена од доставена фактура и извештај за извршени услуги за секој месец посебно. Според наведеното во техничката спецификација, набавката предвидува неколку сегменти, меѓу кои и видеоспотови за тековните активности на /// од повеќе области меѓу кои и урбанизмот, сообраќајот, комуналните активности и спортот. Во техничката спецификација е предвидено снимениот обработен и необработен видеоматеријал и фотографии остануваат авторска сопственост на ///, а операторот е должен целокупниот материјал по завршување на договорот да го достави до ///.

Месечен паушал во износ од 210.040 денари согласно одредбите на договорот бил фактуриран на месечно ниво - за извршено видео снимање и фото-видео документација, и тоа за секој месец во текот на целото времетраење на договорот. Кон фактурите носителот на набавката приложувал извештаи за дневно снимање и записник за предаден видео материјал. Притоа, од страна на /// биле креирани извештаи за извршени активности по проектни задачи и извештаи за дневни снимања по проектни задачи, како и потврда дека фактурираните работи се извршени.

За видео снимање на секојдневна и месечна основа и фото-видео документација за потребите на /// во периодот од 13.06.2017 година до 13.07.2017 година врз основа на договор /// од /// година од страна на /// била издадена фактура бр./// од /// година со вкупен износ од 210.040 денари, при што носителот на набавката ги доставил снимените материјали до /// и приложил Извештај за предаден видео-материјал по основ на Проектна задача број 3, за извршено видео снимање на повеќе локации на територијата на ///, меѓу кои и на Парк /// (снимка со дрон во времетраење од 1 минута и 40 секунди), што од страна на /// било потврдено дека било извршено, по што на /// година била издадена и потврда за исплатени финансиски средства.

По извршената споредба помеѓу видео за кое подносителот на пријавата до ΔΚΣΚ тврди дека е доставено до /// од страна на носителот на набавката по извршување на услугата (18. Park /// [Samo Dron][01'40] - M2TS File), и видео спот во рамки на платена политичка програма (Predizboren spot-parkovi - MP4 File - 52") во која според подносителот се користени кадри кои претходно биле испорачани на ///, може да се констатира дека снимената содржина во рамки на видео спот со видливи графички дизајнирани ознаки со текстуална и друга графичка содржина („///“, „платена политичка програма“, „нарачател: ///“), и со видлива содржина што упатува на паркови на територијата на /// со означена вкупна површина и период на изградба/реконструкција во одреден сегмент од видео спотот во времетраење од 8 секунди визуелно се поистоветува со снимената содржина од видеото доставено до /// од страна на носителот на набавката по извршување на услугата (18. Park /// [Samo Dron][01'40] - M2TS File) врз основа на склучен договор.

Согласно член 83 став 1 точка 1 од Изборниот законик, „Изборната кампања не смее да се финансира од средства од буџетите на општините и градот Скопје, освен ако со овој закон не е поинаку определено“. Врз основа на утврдената фактичка состојба, ДКСК констатира дека е користен дел од видео материјали во сопственост на /// во видео материјали кои се користеле за целите на платено политичко рекламирање во рамки на предизборна кампања во 2017 година.

Сепак, во конкретниот случај од документацијата доставена во прилог на пријавата врз чија основа е оформен предметот произлегува дека се работи за износ којшто не е материјално значаен – имено, за целите на политичкото рекламирање во рамки на предизборната кампања искористен бил материјал во времетраење од 8 секунди којшто е дел од материјал во вкупно времетраење од 1 минута и 40 секунди, за којшто од страна на носителот на набавката било извршено месечно фактурирање на износ за снимен материјал на повеќе локации во текот на целиот месец, со долго вкупно времетраење.

Имајќи предвид дека пријавата е поднесена четири години по предметните дејствија, и се работи за користење на еден сегмент од снимен материјал за потребите на /// а не за директно користење на средства од буџетот на ///, ДКСК оцени дека нема елементи за натамошно постапување.

Имајќи го предвид погоре наведеното, ДКСК одлучи како во диспозитивот на оваа Одлука.

Изготвил: А.Р.М.

Одобрил: м-р В.Г., член на ДКСК



ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА

Претседател

Билјана Ивановска

